

تہذیبِ رمضان

یعنی

ماہِ رمضان کے آداب و احکام

وعظ

حکیم الامت مجدد الملت حضرت مولانا اشرف علی تھالوی

شعبہ نشر و اشاعت

دارالعلوم اسلامیہ

کامران بلاک
علامہ اقبال ٹاؤن لاہور

فون کامران بلاک : ۳۳-۹۸۱

فون پرانی انارکلی ۵۳۷۸

وعظ

تَطَهِّرْ بِرِضْوَانِ

يَعْنِي

ماہِ رَمَضَانَ كے آدابِ احكام

اَكْمَدِ لِنَبِيِّ مُحَمَّدٍ وَتَسْتَعِينُهُ، وَتَسْتَغْفِرُهُ وَتُؤْمِنُ بِهِ وَتَتَوَكَّلُ عَلَيْهِ وَ
تَعُوذُ بِاللَّهِ مِنَ الشَّرِّ وَبِالْفَسَادِ مِنَ سَيِّئَاتِ الْعَالَمَانِ يَهْدِيهِ اللَّهُ فَلَا مَضِلَّ لَهُ، وَ
مَنْ يَضِلُّ فَلَا يَأْتِي لَهُ وَتَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَتَشْهَدُ أَنْ
سَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ -

اما بعد :- بوجہ قربِ رمضان شریف مناسب ہے کچھ
احکام اس کے بیان کر دیئے جائیں۔ یہ تو معلوم ہے کہ روزہ فرض ہے اس کے
بیان کی تو ضرورت نہیں ایسے ہی تراویح سنت مؤکدہ ہونے کی وجہ سے ضروری
ہے اس کے بیان کرنے کی بھی ضرورت نہیں

منکراتِ روزہ

البتہ ضروری مضمون یہ ہے کہ بعض لوگوں نے اس مہینہ میں کچھ منکرات برہائے ہیں اور وجہ اس کی یا تو عدم علم ہے یا قصورِ علم یا جلتے بھی ہیں مگر احتیاط نہیں کرتے بڑے تعجب کی بات ہے کہ اللہ میاں نے اس مہینہ میں ان چیزوں کو بھی حرام کر دیا جو پہلے حلال تھیں۔ کیا یہ اس بات پر دال نہیں کہ جو چیز ہمیشہ حرام ہے اس میں اور شدت زیادہ ہو جائے گی۔ حق سبحانہ تعالیٰ نے تو ملت بیان کی روزہ رکھنے کی لَعَلَّكُمْ تَتَّقُونَ روزہ اس واسطے ہے کہ تم متقی بن جاؤ۔ اب ہر شخص غور کر لے کہ قبل رمضان میں اور رمضان میں کچھ فرق اس کی حالت میں ظاہر ہوا اس نے نظر بد کو یا قیبت کو چھوڑ دیا یا نہیں سو کچھ نہیں دونوں حالتیں یکساں ہیں کسی بات میں بھی کمی نہیں ہوتی اب ہا کھانا سو اس کے بھی وقت بدل دیئے۔ مقدار میں کچھ تغیر نہیں کیا۔ غرض یہ کہ سب ارج سنیہ السلام کا تو مقصود یہ تھا کہ منکرات میں کمی ہو۔ مگر لوگوں نے کچھ بھی نہ کیا۔ اہل تحقیق تو کھانے تک میں بھی کمی کر دیتے ہیں۔ اس مہینہ میں بہ نسبت شعبان کے مگر اسکی مقدار کچھ معین نہیں ہو سکتی ہے۔ جتنا شعبان میں کھاتے تھے اس سے کم کر دیا۔ بعض نے صرف بقدر لایموت کھا کر روزہ رکھا۔ جب ہی تو کچھ اثر پایا، ہمیشہ اچھی طرح کھایا ایک مہینہ عبادتِ برہی کے واسطے سہی۔ حاصل یہ کہ ان لوگوں نے اکل میں بھی کمی کر دی۔ مگر یہ بات مندوب و خواص کے لیے ہے یہ شخص سے نہیں ہو سکتا مگر معاصی تو چھوڑو۔ خیر کھانے کے لیے جواز کا مرتبہ تو ہے معاصی کے واسطے جواز بھی نہیں۔ ہم برخلات اس کے دن بھر معاصی میں مشغول رہتے ہیں بلکہ بعض تو عصیان میں اور زیادہ

عن منکرات۔ بُری اور نادر باتیں
 ۱۰۰ بقدر لایموت۔ انہی مقدار جسے کھا کر انسان زندہ رہ سکے
 ۱۰۰ اکل کھانا
 ۱۰۰ مندوب۔ یعنی مستحب

ہو جاتے ہیں۔ اسی کو دیکھ لیجئے کہ صبح کی نماز اس مہینہ میں اپنے وقت پر ہوتی ہے یا نہیں اس نماز کی تو وقت سے تاخیر کرنے کی عادت ہو گئی ہے۔ بہت سیوں کی تو قضا ہوتی ہے اور قضا بھی ہو تو اس قدر تاخیر تو ہوتی ہے جس سے جماعت فوت ہو جائے خوش ہیں کہ ہم نے روزہ رکھ لیا بڑا تعجب ہے کہ نماز کو چھوڑ دیا۔ روزہ کیا کفایت کر سکتا ہے۔ اللہ تعالیٰ نے مغفرت کو اس قدر بڑھا دیا کہ کس ضعف ثواب کا وعدہ فرمادیا اور ہم اس قدر گناہ کہتے ہیں کہ سنائے باوجود اتنے بڑھائے جانے کے بھی سیئات کے برابر نہیں ہوتیں۔ چاہئے تو یہ تھا کہ حسنات کی تعداد بڑھی ہوئی رہتی۔ اس کو بھی جانے دیجئے برابر تو رہتی کہ پھر بھی حسنات بوجہ سبقت رحمتی علی رضی کے غالب ہو جائیں لہذا باوجود انصافاً مضامین سبقت کے بھی نیکیاں گناہوں کے برابر نہیں ہوتیں بلکہ گناہ بڑھتا رہتا ہے تو پھر کیا حشر ہوگا۔ اچھا اس کو بھی جانے دیجئے۔ اگر ہمیشہ ہم اس پر قادر نہیں کہ معاصی کو گھٹا دیں رمضان میں تو ایسا کر لیا جائے۔

ماہ رمضان کی عبادت کا اثر تمام سال رہتا ہے

تجربے سے ثابت ہوا ہے کہ عبادت کا اثر اس کے بعد گیارہ مہینے تک رہتا ہے جو کوئی اس میں کوئی نیکی پہنچتے کر لیتا ہے اس کے بعد اس پر باسانی قادر ہو جاتا ہے اور جو کوئی کسی گناہ سے اس میں اجتناب کر لے تمام سال باسانی اجتناب کر سکتا ہے اور اس مہینہ میں معصیت سے اجتناب کرنا کچھ مشکل نہیں کیونکہ یہ بات ثابت ہے کہ شیاطین قید کر دیئے جاتے ہیں پس جب شیاطین قید ہو گئے معاصی آپ ہی کم ہو جائیں گے۔ محرم کے قید ہو جانے کی وجہ سے، اور یہ لازم نہیں آتا کہ معاصی بالکل موقوف رہی ہو جائیں کیونکہ دوسرا محرک یعنی نفس تو باقی ہے اس مہینہ میں وہ معصیت کر لے گا مگر ہاں کم اثر ہوگا کیونکہ ایک ہی محرک رہ گیا۔ اس میں ایک مہینہ کی مشقت گوارا کر لی جائے کوئی بات نہیں۔ غرض اس میں ہر عضو کو گناہ سے بچایا جائے۔

عن حسنات۔ نیکیاں۔ عن سیئات۔ برائیاں۔ عن سبقت رحمتی علی رضی
میری رحمت میرے غضب سے بڑھ گئی۔ عن انصافاً مضامین۔ کوئی کسی گناہ، دگن ہو گنا
عن معاصی۔ گناہ۔ عن اجتناب۔ پرہیز

کذب

ایک زبان ہی کے بیش گناہ ہیں جیسا کہ امام غزالی رحمۃ اللہ علیہ نے لکھا ہے
ایسا ان میں سے کذب ہے جس کو لوگوں نے شیر باد بکھڑا رکھا ہے اور کذب وہ

شے ہے کہ کسی کے نزدیک بھی جائز نہیں اور پھر اس کو مسلمان کیسا خوشگوار سمجھتے ہیں۔ ذرا سا بھی
لگاؤ کذب کا ہر جگہ بس معصیت ہو گئی، یہاں تک کہ ایک صحابہ رضی اللہ تعالیٰ عنہما نے
ایک بچہ سے بہانے کے طور پر یوں کہا کہ میں یہاں آؤ چیزیں گے تو جناب رسول اللہ صلی اللہ
علیہ وسلم نے فرمایا کہ اگر وہ آجائے تو کیا چیز دو گی۔ انہوں نے دکھایا کہ یہ کعبہ ہے میرے ہاتھ میں
فرمایا اگر تمہاری نیت میں کچھ نہ ہوتا تو یہ معصیت لکھ ل جاتی۔ حضرات! کذب یہ چیز ہے، خیر
تو بڑے لوگوں کی باتیں ہیں اگر اس سے احتراز نہ ہو سکے تو کذب مضر سے تو بچنا چاہیے۔

غیبت کے نتائج

اور پھر روزہ میں دوسرا گناہ زبان کا غیبت ہے لوگ یوں کہا
کرتے ہیں کہ میاں ہم تو اس کے منہ پر کہہ دیں۔ منہ پر عیب جوئی

کر دو گے تو بہت اچھا کر دو گے اور پیچھے تو ہلکا ہر ہے جیسا اچھا ہے۔ بلکہ اگر منہ پر برا کہو گے تو
بد بھی تو پاؤ گے۔ وہ شخص تمہیں برا کہے گا یا اپنے اوپر سے اس الزام کو دفع کرے گا پیچھے برائی
کرنا تو دھوکے سے مارنا ہے۔ یاد رکھو جیسا کہ دوسرے کا مال محترم ہے ایسی ہی بلکہ اس سے زیادہ
آبرو ہے چنانچہ جب آبرو پر آمینتی ہے تو مال تو کیا چیز ہے جان تک کی پرواہ نہیں رہتی۔ پھر
آبرو ریزی کرنے والا کیسے حق العبد سے بری ہو سکتا ہے مگر غیبت ایسی راسخ ہوئی ہے کہ باتوں
میں احساس بھی نہیں ہوتا کہ غیبت ہو گئی یا نہیں۔ اس سے بچنے کی ترکیب تو بس یہی ہے کہ کسی
کا بھلا یا بُرا اصلاً ذکر ہی نہ کیا جائے کیونکہ ذکر محمود بھی اگر کیا جائے کسی کا تو شیطان دوسرے کی
برائی تک پہنچا دیتا ہے اور کھنڈ والا بھٹا ہے کہ میں ایک ذکر محمود کر رہا ہوں اور اس طرح ایک غیر
اور ایک شر مل جانے سے وہ خیر بھی کالعدم ہو گئی اور حضرات اپنے ہی کام بہتیرے میں پہلے ان کو
پورا کیجئے، دوسرے کی کیا ٹہری۔ علاوہ بری غیبت تو گناہ بے لذت بھی ہے اور دنیا میں بھی مضر ہے
جب دوسرا آدمی سے کا تو عداوت پیدا ہو جائے گی اور پھر کیا ثمرات اس کے ہوں گے۔
اسی طرح زبان کے بہت گناہ ہیں۔ سب سے بچنا ضروری ہے۔

ع کذب: محمود ملحق العبد۔ بننے کا حق ملحق کا عدم۔ گویا موجود ہی نہیں۔

غلطی ان لوگوں کی ہے جو کہتے ہیں کہ حلال رزق نہیں ملتا

ان کے علاوہ ایک گناہ جو ناس روزے کے متعلق ہے افطار علی الحرام ہے۔ بڑے تعجب کی بات ہے کہ اس مہینہ میں حلال کا کھانا بھی ایک وقت میں حرام ہو گیا اور پھر دن بھر تو اسے لوگ چھوڑے رہیں اور شام کو حرام سے افطار کریں اور دراصل بعض لوگوں نے ضبط میں ڈال دیا ہے یوں کہتے ہیں کہ رزق حلال تو پایا نہیں جاتا سوائے اس کے کہ دریا میں سے پھلی شکار کو کے کھائی جائے یا سبزی کھا کر یا گھانس چر کر پیٹ بھر لیا جائے اور کچھ قہقہے اس کے متعلق شہور کیے ہیں وہ ایک بزرگ کا قہقہہ بیان کیا کرتے ہیں کہ ان کا بیل لڑتے لڑتے دوسرے کھیت میں چلا گیا تو انہوں نے اس کھیت کا غلہ کھانا چھوڑ دیا کہ معلوم دوسرے کے کھیت کی مٹی جو میرے بیل کے گھر میں لگ کر بلا اجازت پی آئی کون سے دانہ میں شامل ہو گئی ہو۔ اگر یہ قہقہہ ہوا ہے تو وہ صاحب حال ہے دوسروں کے لئے ان کا فعل محبت نہیں ہو سکتا۔ قصداً اتنا مال لہذا کرنا تقویٰ کا بیضہ اسی کو کہتے ہیں۔ جب اتنے شبہ کو بھی حرام میں داخل سمجھا جاوے گا اور اس سے بچنا ظاہر ہے کہ مشکل ہے تو گمان یہ ہو گا کہ حرام سے بچنا مشکل ہے پس سب حراموں میں مبتلا ہو گئے اور حلال کو بالکل چھوڑ ہی دیا میں کہتا ہوں کیا کنز و ہدایہ بالکل لغو ہی ہیں جب یہی بات ٹھہری کہ حلال کا وجود ہی نہیں تو ناحق اتنا ضبط کیا صرف اتنا کافی تھا کہ الحلال لا یؤخذ بہ ہرگز نہیں جس پر کنز و ہدایہ فتویٰ دیدیں وہ حلال ہے یہ کہتا ہوں کیا سب علماء حرام خورد میں ایک بزرگ تھے مولانا مظفر حسین صاحب انکی یہ عادت تھی کہ اگر کوئی انکو مال حرام دیکھے سے بھی کھلا دیتا تھا تو قہقہہ جرایا کرتی تھی اور پھر بھی وہ دونوں وقت کھانا کھاتے تھے اس صاف معلوم ہوتا ہے کہ حلال کا وجود دنیا میں ضرور ہے ورنہ وہ کیا کھاتے تھے اگر فرض کیجئے کہ مال حرام ہی کھاتے تھے تو طبیعت کو یہ نفرت نہیں ہو سکتی یا یہ کہ ہمیشہ ہی کیا کرتے ہوں گے تو کھانا فضول ہے۔

منشأ اس قول کا کہ حلال رزق نہیں ملتی ہے

غرض دنیا میں حلال بھی ہے حرام بھی ہے جو مسائل دریافت کرنے سے معلوم ہو سکتا ہے

مگر لوگ پوچھتے ہی نہیں اور یہ فساد پیدا کبھی سے ہوا کہ لوگوں نے پھینا پھوڑ دیا جرمی میں آیا کرتے سبے حتیٰ کہ اس کے عادی ہو گئے۔ اب جو کسی نے منع کیا تو اس کا پھوڑنا نہایت دشوار معلوم ہوا۔ پس کہہ دیا کہ میں یہ لوگ تو خواہ مخواہ بھی حلال کو حرام ہی کہا کرتے ہیں ان کی تو غرض یہی ہے کہ مال نہ بھیسے ، اور مسلمانوں کو ترقی نہ ہو۔ پس جھوٹے فقہتے یہ ذہن میں جم گیا کہ ان کے یہاں تو سب چیز حرام ہی ہے حال کا وجود ہی نہیں جو حلال تھا وہ بھی حرام ہی سمجھنے لگے اور خوف سے مفتی کے پاس جانا پھوڑ دیا کہ دیکھا چاہیے کہ جائے کس معاذ کو حرام بتادیں یا حلال بتائیں تو ہماری غلطی سے شاید کہہ دیں اور فی نفسہ حرام ہی ہو گا کیونکہ حلال کا تو وجود ہی نہیں سو یہ خیال بالکل غلط ہے بلکہ جس کو مفتی مباح کہے وہ عند اللہ مباح ہے اس میں کچھ حرج نہیں۔ شیطان کے بہتے جال میں ان میں سے ایک یہ بھی ہے کہ دوسو ڈالتا ہے کہ یہ سب حرام ہے۔ پھر بعض لوگ حرام و حلال میں خواہ مخواہ شبہ کر کے حلال کو بھی پھوڑ دیتے ہیں کہ جیسا اس میں دوسو ہے تو پھوڑ ہی دو سچھے مفتی کتنا ہی کہے کہ یہ حلال ہے مگر وہ اس کے پھوڑنے ہی کو ادلی سمجھتے ہیں۔ نہیں۔ اس فعل میں کچھ حرج نہیں جو مباح ہے۔ اہل علم سے پوچھ لو کہ کوئی وجہ اس میں اباستہ کی بھی ہے وہ کوئی ظالم نہیں ہیں خواہ مخواہ یہی چاہتے ہوں کہ تم کو دقت میں ڈالیں اور یہ خیال مت کرو کہ وہ حلال موجود ہی نہیں پلو پھوڑو پھر جس سے وہ منع کریں اس پر عمل کرنے کے لیے ہمت باندھو۔

نفس کی حکمتی گنہگار علاج

اور اگر نفس کم ہمتی ہی کرے تو اس سے یوں کہو کہ یہ جو حکام وقت کے احکام ہیں ان کو کس طرح مانتا ہے اسکو بھی ما کہ حقیقی کا حکم سمجھ کر مانو پھر دوسرے لوگ بھی انشاء اللہ تم سے معاذ مند نہ کریں گے۔ میرا ہی خود قصہ ہے کہ کبھی زیور بنواتا تو چونکہ چاندی کے واسطے روپیہ بیٹے سے دہوا لازم آجاتا ہے اس لیے جب کبھی زیور بنوانے کا اتفاق ہوتا تو میں چاندی دوسری جگہ سے خرید کر لے دیتا دو ایک مرتبہ تو اس نے کہا کہ روپیہ سے دو پھر قول کر حساب کر دینا۔ میں نے اس سے کہہ دیا کہ یہ میرے دین کے خلاف بات ہے پس اس نے اس کو خوشی سے منظور کر لیا۔ تو لوگ سب مان جاتے ہیں ادلی پکا چاہیے اور اللہ میاں کی طرف سے اسباب ایسے ہی پیدا ہو جاتے ہیں۔ خیال کر لیجئے کہ ما کہ جب کسی کو امر شاق کا

حکم دیتا ہے تو اس پر ہاشور کی اعانت بھی کیا کرتا ہے۔ حاصل یہ کہ دل کو مضبوط کرو اور اس پر عزم کرو کہ ہم کوئی کام بلا پوچھے نہ کریں گے۔ ہاں اس پوچھنے سے بعض صورتوں میں عدم جواز کی بھی نکلیں گی اور اس میں آمدنی کبھی کم ہو جائے گی تو خوب سمجھ لو اور تجربہ کر لو کہ اس کم ہی میں برکت ہو جائے گی۔

اور اس کے یہ معنی نہیں کہ کم چیز مقدار میں بڑھ جاتی ہے کہ بازار سے تو ایک من گیسوں لئے اور گھر یہ آکر دو من اترے

رزق میں برکت کے معنی

ممکن تو ایسا بھی ہے ایک صاحب شیر نے مجھ سے بیان کیا کہ وہ مسجد بنواتے تھے اور ایک پتیلی میں پیہ رکھتے تھے۔ اور کام شروع کیا جب ضرورت ہوتی اس میں ہی سے ہاتھ ڈال کر نکال لیتے یہاں تک کہ سب کام بن گیا۔ حساب جو لگایا تو جتنا روپہ تھا اس سے کم نہیں ہوا تو کبھی ایسا بھی ہوتا ہے مگر ہمیشہ ضرور نہیں۔ بلکہ اس کے معنی لوہ میں اور وہی اکثر واقع ہیں اور وہ یہ کہ یہ مقدار قلیل جب تھکے ہی صورت میں آئے بیماری میں خرچ نہ ہو اور ایسے ہی فضول خرچیوں میں مقدمات میں لاطائل تکلفات میں ضائع نہ جائے۔ جو کچھ آئے تمہاری ذات پر صرف ہو چاہے مختصر ہو اس سے بہتر ہے کہ زیادہ لئے اور تم پر خرچ نہ ہو، اور آخر میں میں کہتا ہوں کہ نہ ہو برکت مگر خود اللہ میاں کی رضا ہی دنیا و مافیہا سے بہتر ہے اللہ میاں میں پھر کیا حقیقت ہے کسی چیز کی۔ مال دولت کے مقابلہ میں کیا اللہ میاں کی کچھ وقعت نہیں سمجھتے ہو۔ حضرت! اللہ میاں کی رضا وہ چیز ہے کہ جس کی نسبت ایک بزرگ کہتے ہیں

بہان لے آنکہ جز تو پاک نیست

دنیہ کے حکم کی صورت خوشنودی کے واسطے کتنے کتنے سفر اور کیا کیا خرچ کرنا پڑتا ہے اور پھر ان کی خوشنودی دیر پا نہیں۔ ذرا سی بات پر بگڑ گئے اور اللہ میاں فرماتے ہیں کہ ہم شکور ہیں۔ خیال کیجئے اس لفظ کو۔

ایک بادشاہ کے سامنے کوئی چیز لے جائے اور وہ اس کی نسبت منظوری و عدم منظوری کچھ ظاہر نہ کرے مگر اس میں کوئی عیب نہ نکالے اور نماز کو حکم دے دے کہ رکھ لو تو لے جانے والے کے دماغ آسمان پر پہنچ جاویں گے اور سناتا پھرے گا کہ بادشاہ نے ہمارا ہدیہ رکھ لیا ہے، اور اللہ میاں کے یہاں ہم لوگ اپنے اعمال لے جاتے ہیں، اور ذرا ان

سے مامور جس کو حکم دیگا سے لاطائل ہے فائدہ سے دنیا و مافیہا۔ دنیا اور جو کہ دنیا میں سے شکور تقدیر

اعمال کو بھی دیکھ لیجئے کہ وہ کس قابل ہیں۔

ہماری نماز کی مثال

ایک نماز ہی کو لے لیجئے۔ اس وقت نظیر کے واسطے کہ کھڑے ہوتے ہیں اللہ میاں سے باتیں کرنے کو اور کرتے ہیں کس سے گاؤں خرے۔ یا یوں مثال دیکھئے کہ ایک بادشاہ نے محض اپنی عنایت سے اپنے غلام کو دربار میں ہماری کی اجازت دی بلکہ یوں کہئے کہ زبردستی طلب کیا ہم لوگ ایسے بھلے مانس تو کہئے کہ ہمیں کہ ہماری کی اجازت ہے دربار میں پہنچنے کو فضیلت سمجھیں (زبردستی بٹائے ہوئے بلکہ پاؤں زنجیر ہو کر دربار میں پہنچے اور کام ہم سے کیجئے کہ بادشاہ کو ان پر رحم آیا ہے اور چاہتا ہے کہ ان کے دربار میں کچھ گفتگو کرے کہ درباریوں اور تمام رعایا میں انکی عزت ہو جائے اپنا کچھ نفع مقصود نہیں سے

من نکر دم خلق تا سوسے کتم
بلکہ تا بر بندگان جوڑے کتم

..... ہائے من نکر دم خلق تا سوسے کتم : بلکہ تا بر بندگان جوڑے کتم
اللہ میاں کا کیا نفع ہے ہمارے پیدا کرنے یا عزت دینے سے خیر! ان حضرات نے کیا مکافات کی اس بلانے کی کہ پہنچتے ہی منہ پھیر کر کھڑے ہو گئے اور کانوں میں انگلیاں ڈالیں مگر بادشاہ تو کہ طرف نہیں ہے اس گستاخی پر نظر نہیں کرتا اور حکم دیتا ہے اپنے خادموں کو کہ اس بیوقوف کی انگلیاں کانوں سے نکال دو بلکہ ہاتھ باندھ دو کہ پھر انگلیاں کانوں میں نہ دسے سکے اور منہ اس کا ہماری طرف کر دو اور جلدی سے کچھ شفقت آمیز کلمات زبان سے فرمانے لگا کہ ایک دفع تو اس کے کان میں پڑ جائیں دیکھیں تو معلوم کیسے نہیں ہوتا مگر یہ تو قسم کھا کر چلے ہیں کہ اللہ ہی کریں گے۔ چپٹ سے پھر انگلیاں کانوں کی طرف بڑھائیں مگر ہاتھ بندھے ہوئے تھے جلدی سے اس خوف سے کہ کہیں عبور بگ کلام کان میں پڑ جائے اس جگہ سے بھاگ اٹھیں میں گھوڑے کے پاس جا چھے وہاں آدمی پکڑنے کے لئے پہنچا۔ گدھے کے پاس جا چھے۔ غرض ایک گھنٹہ بھر یہی کیفیت رہی کہ یہ بھاگا گئے اور بادشاہ کے نوکر بلکہ خود بادشاہ۔ اللہ اکبر۔ ان کے چھپے پھر اکیا۔ مگر انہوں نے وہی کیا جو شامت اعمال سے ہونا تھا۔ اب فرمائیے کہ یہ شخص کسی سزا کا مستحق ہے یا بادشاہ کو اس پر رحم آنا چاہیے یہ تو اس قابل ہے اگر ایک منہ بھی یہ حرکت اس نے کی ہے تو توہین بادشاہ

کے جرم میں اس کو لے لیا جائے اور کبھی دربار کی حاضری کی اجازت نہ ہو۔

ہماری نماز پر سزا نہ ہونا غایت رحمت ہے

اب آپ اپنے معاملہ کو اللہ میاں کے ساتھ دیکھ لیجئے کہ ادھر سے تو حاضری کی اجازت ہر وقت یعنی نفل نماز کے لیے اجازت ہے جب چاہو پڑھو (باستثناء محسوسے سے وقتوں کے) مگر ہمیں توفیق نہیں ہوتی کہ اس اجازت کو نصرت سمجھیں یہاں تک کہ پکڑ کر بلانے کی نوبت پہنچی یعنی فرض نماز کا وقت آیا نہایت کڑی کے ساتھ گرتے پڑتے پہنچے برا بھلا وضو کیا اور باکراہ نیت نماز کی یعنی سلمے باتیں کرنے کو کھڑے کئے گئے۔ کھڑے ہوتے ہی منہ ایسا پھیرا کہ کچھ خبر نہیں صرف الفاظ زبان پر جاری ہیں۔ دھوکا دینے کے واسطے آداب شاہی بجا لایا ہے یہی یعنی سچا کلمہ اللہم پڑھا، اللہ میاں نے اس منہ پھیرنے پر مظر نہ کی اور کلام شروع کیا۔

چنانچہ اکھ لہ رتب العالمین پر جواب ملنا حدیثوں میں آیا ہے ذرا سی جھنجک کان میں پڑتے ہی ایسے بھاگے کہ سیدھے گھر آکر دم لیا کبھی بیوی کے پاس کبھی بچوں کے پاس کبھی مکان میں کبھی طویلہ میں پہرا کئے۔ مراد اس سے خیالات کا جولانی دینا.....

غرض یہی مسخران کیا کیے یہاں تک کہ بہ مشکل تمام دربار کی حاضری ختم تک پہنچی یعنی سلام پھیرا۔ بڑی خیر ہوئی بادشاہ کی ہم کلامی سے بچ گئے جانے وہ کاٹ کھاتا یا کسپ کرتا۔ (یہ خبر نہیں کہ کیا کرتا اور کیا ہوتا اور یہ کیا پاتے)۔ صاحبو! اب ان گستاخیوں کی سزا وہی ہونی چاہیے محتی یا نہیں، جو مثال میں میں نے عرض کی کہ اگر ایک دفعہ بھی ہم ایسی نماز پڑھتے تو کبھی اللہ میاں کے یہاں ہم کو گھسنے نہ دیا جاتا اور فوراً دربار سے نکلتے ہی گرفتاری اور حبس دوام کار و بکار جاری ہو جاتا۔ مگر سنیے اللہ میاں سے کیسا رو بکار جاری ہوا..... وَكَانَ سَعِيكُمْ مَشْكُورًا۔ اس نے دربار میں آکر اتنی ڈیر کی مصاحبت کو بہت اچھی طرح انجام دیا..... مر جانے کی بات ہے، اچھی طرح تو جیسے انجام دی وہ ہم بھی خوب جانتے میں اور جو وہاں حاضر تھے انہوں نے بھی خوب

نے دکان سعیکم مشکوراً۔ تمہاری کوشش قابل قدر ہے۔

دیکھا۔ بلکہ مائزین کے سامنے شرم رکھنے کے واسطے اور فرماتے ہیں.....
 اولئك يبذل الله سيئاتهم حسنة۔ گویا یہ بیوقوف ہے کتنی ہی گستاخیاں کیں مگر ہم
 اس آنے کو ماضی ہی میں لکھے لیتے ہیں اور اس کی وہی عزت کی بجائے جو باقاعدہ آنے والے کی
 جاتی ہے۔ اب فرمائیے کہ اگر ایک مرتبہ ایسا معاملہ بادشاہ کسی کے ساتھ کرے تو کیا
 دو بارہ اس شخص کی ہمت پڑ سکتی ہے کہ پھر اسی طرح وحشیانہ طریق سے دربار میں جاوے ہرگز
 نہیں بلکہ سر سے پریمک نجات کے پسینہ میں غرق ہو جائے گا۔ مگر ہم ایسے احسان فراموش
 ہیں کہ ایک دو دفعہ کیا معنی سینکڑوں بار بلکہ ہر روز پانچ بار یہی جفاکاری کرتے ہیں مگر ادھر
 سے مطلق خیال نہیں کیا جاتا۔ اس پر طرہ یہ ہے کہ ان لنگڑے ٹولے اعمال (بلکہ اعمال کیسے
 کہا جاسکتا ہے بہ اعمالیوں) میں بھی کمی اور کوتاہی ہے بلکہ خدا تعالیٰ کے محرکات کی
 طرف میلان ہے۔

صاحبو! ذرا شہ راز اور عمل کرو اور حرام سے بچو۔ خاص کر رمضان
 کے بہینہ میں۔

یہ منکرات تو روزہ کے ہوسے۔ اب
 ایک عمل اور ہے خاص رمضان کا

تراویح کی منکرات کا بیان

بیسے دن کا عمل روزہ ہے ایسے رات کا عمل قیام ہے۔ اس میں یوں ضبط کر دیا کہ تراویح کی
 ہیں رکعت گنتی میں تو پوری کر لیں مگر یہ پتہ نہیں چلتا کہ ان میں تو ریت پڑھی جاتی ہے
 یا انجیل پڑھی جاتی ہے۔ یا تو شروع کا حرف سمجھ میں آتا ہے یا رکوع کی تعبیر۔ ایک
 حافظ کا قصہ ہے کہ قرآن شریف پڑھتے پڑھتے جہاں سمولے وہاں کچھ اپنی تصنیف سے
 پڑھ دیا۔ بڑی تعریف ہوتی رہی۔ مذکورہ کہ انکو کہیں متشابہ نہیں لگتا۔ لاجل ولا قوۃ الا باللہ
 صاحبو! اللہ میاں کو دھوکا مت دو۔ بیس رکعتیں گنا کر ذرا ڈھنگ سر بھی تو کر لو۔
 ایک یہ غلم ہوتا ہے کہ حافظ مقتدیوں کو بھگاتا ہے اس طرح کہ قرآن کو اتنا طول دیتا ہے
 کہ کوئی ٹھہر ہی نہ سکے۔ پانچ پانچ سیپارے ایک ایک رکعت میں۔ رسول اللہ صلی اللہ

نے اولئك يبذل الله سيئاتهم حسنة۔ وہ وہی لوگ ہیں جن کے گناہوں کو خداوند کریم بکیروں سے بدل دیتا ہے۔

علیہ وسلم تو فرماتے ہیں۔ بشر اولاً تنظراً و لیسراً و لاعتساراً۔ خوشخبری سناؤ اور نصرت مت دلاؤ اور آسانی کرو اور تنگی میں مت ڈالو۔ ہاں ایسا ہی شوق ہے تو تہجد میں پڑھو جتنا چاہو اور اس میں جس کا جی چاہے شریک ہو جائے۔ مگر اس میں بھی امام کے علاوہ تم سے زیادہ جماعت میں نہ ہوں کہ فقہائے مکروہ کہا ہے کیونکہ پھر نفل میں فرض کا سا اہتمام ہو جائیگا۔ بعضے لوگ ایک ہی شب میں ختم کرتے ہیں جسے شبینہ کہتے ہیں۔ اس میں تو کوئی بدعتیں ہیں۔ غور کر کے دیکھ لیجئے کہ اس میں نیت صرف نمود کی ہوتی ہے کیا امام اور کیا مہتمم اور کیا سامعین۔ امام تو داد ملنے کے امیدوار رہتے ہیں کہ جہاں سلام پھیرا اور لوگوں نے تم پر تعریف کر دی تو خوش ہو گئے ورنہ پڑھا بھی نہیں جاتا حدیث شریفہ میں سنو کہ پر تعریف کرنے والے کے لیے حکم ہے کہ اس کے منہ میں خاک جھونک دو اور امام صاحب کے قلب پر بھی اثر ہوتا ہی ہے اور اسی تعریف کرنے والے کو بعضے امام تو لقمہ بھی نہیں لیتے اسی وجہ سے کہ لوگ کہیں گے کہ اچھا یاد نہیں، اور مہتمم تو سامعین میں شامل ہی نہیں ہوتے۔ چائے پانی ہی سے فرمت نہیں ہوتی۔ میں پڑھتا ہوں کہ شبینہ سے چائے پانی مقصود ہے یا قرأت و سماعت قرآن ایک شے میں البتہ چائے سے مدد مل جاتی ہے سماعت اور قرأت میں۔ مگر جب فیہ مقصود میں مغل ہوئے تو فریاد کہاں رہا اور یہ بھی جانے دیجئے مہتمم صاحب کو تو یہ ثابت کرنا منظور ہے کہ ہمارے یہاں فلاں مسجد اہتمام اچھا رہا۔ بس چائے پانی اچھا رہا مگر اصل شے تو اچھی نہیں رہی اور بے سامعین تو انصاف سے کہہ دیجئے کہ وہ قرآن شریف سننے کے لیے آتے ہیں یا نماز کے ساتھ دنگی کرنے کو کچھ کھڑے ہیں کچھ بیٹھے ہیں۔ کچھ کھڑے ہو جاتے ہیں کبھی بیٹھے جاتے ہیں کبھی کچھ لوگ بیٹھے بھی نہ سکے تو نیت توڑ کر لیٹے لیٹے سن رہے..... کریں بھی کیا بچائے گھنٹوں تک کیسے کھڑے رہ سکتے ہیں اور بعضے جو اپنے اوپر جبر کو کے کھڑے بھی ہیں تو امام کی زلتوں کو پھوٹتے جاتے ہیں وہ خواہ کسی ہی غلطی کرتا چلا جائے بتلا نہیں سکتے کیونکہ حرج ہو گا اور قرآن شریف ختم سے رو جائے گا اور بعضے تو یہ غضب کرتے ہیں کہ خارج مسروق سے لقمہ دینے جاتے ہیں۔ اس صمدت میں اگر امام نے لیا تو نماز سب کی فاسد ہوئی اور نہ لیا تو وہ غلطی اگر مغیر معنی میں تو نماز فاسد ہوئی۔ اب ان سامعین کا گھنٹوں سے اپنے اوپر جبر کرنا بالکل مبالغہ کیا۔ علیحدہ بیٹھ کر سنا اور یہ برابر ہوا، اور تکلیف صفت میں ہوئی۔ غرض ختم لینے کی صورت

میں بھی معصیت ابطال عمل کی لازم آئی اور نہ لینے سے بھی نماز فاسد ہوئی ان سب صورتوں کو ملا کر آپ ہی کہہ دیجئے کہ نماز ہے یا نہیں۔ احکام ظاہری کے لحاظ سے بھی تو نماز صحیح نہ ہوئی۔ خشوع و خضوع کا تو ذکر ہی کیا ہے۔

اور ایک شرابی شبینہ میں یہ بھی ہے کہ اکثر نفل کی جماعت لازم آتی ہے کیونکہ بعض ہی لوگ ایسے ہوتے ہیں کہ اس کو تراویح کی جماعت میں کرتے ہوں کیونکہ سب مقتدیوں سے یہ نہیں ہو سکتا، کہ اول سے آخر تک شریک رہیں اور اسی کو تراویح رکھیں۔ اس لئے تراویح علیحدہ پڑھ لیتے ہیں پھر نفلوں میں اس کو پڑھتے ہیں اور نفلوں میں جماعت مکروہ ہے۔ غرض بہت سے منکرات اس شبینہ میں لازم آتے ہیں۔ منجملہ ان کے ایک یہ بھی ہے کہ بعض حفاظ اپنا اپنا پڑھنے کے بعد غلطہ دینے آتے ہیں۔ یہاں آپ کہہ سکتے ہیں کہ یہ سننے کو آئے ہیں اور یہ بے ادبی نہیں ہے..... اور ایسے ہی بہت سے بدعات ہیں۔

ہاں اگر شبینہ میں ختم ہی مدنظر ہے (مگر امداس کو غور کر لیجئے گا) تو امر حسن ہے اس میں بھی اعلان کی ضرورت نہیں تاکہ ریاہ و سمٹنے سے خالی رہے جتنی ہمت ہو قرآن شریف پڑھو۔ امام گوگردی میں مذکور اور سب منکرات مذکورہ سے بچو۔

عورتوں کو نامحرم کا قرآن سنانا بھی خالی از قباحت نہیں ہے

ایک عتہ رمضان میں یہ ہے کہ نامحرم حفاظ گھروں میں جا کر عورتوں کو محراب سنانے ہیں۔ اس میں چند قباحتیں ہیں ایک یہ کہ اجنبی مرد کی آواز جب وہ خوش آوازی کا قصد کرے عورت کے لیے ایسی ہی جیسے اجنبی عورت کی آواز مرد کے لیے اور رواج یہی ہے کہ خوش آواز مرد تلاش کے جلتے ہیں۔ اور حافظ صاحب بھی مردوں کی جماعت میں تو شاید سادہ سادہ ہی سمجھتے یہاں خوب بنا بنا کر ادا کرتے ہیں۔ سو عورتوں کے لیے جماعت کی ضرورت ہی کیا ہے۔ اپنی اپنی الگ پڑھ لیں اور کچھ ضرورت محراب سننے کی نہیں ہے اگر حافظ ہیں تو فرادی فرادی اپنی تراویح میں ختم کر لیں اور اگر حافظ نہیں ہیں تو الم تر کیف سے پڑھ لیں اور ناظرہ بتنا ہو سکے پڑھ

لیا کریں۔ کیوں روپیہ خرچ کر کے گناہ مول لیا۔ دوسری بدعت اس میں استیجار علی العبادۃ ہے
یعنی حافظ صاحب اجرت دے کر قرآن شریف پڑھوایا جاتا ہے اور استیجار علی العبادۃ حرام ہے۔

یہاں سے یہ بھی معلوم ہو گیا
کہ قبر پر عافیت کو مقرر کرنا جائز

قبر پر اجرت دے کر قرآن خوانی کرنا حرام ہے

نہیں کیونکہ اس میں بھی استیجار علی العبادۃ ہے اس پر بعض لوگ کہہ دیا کرتے ہیں کہ کیا ہو گیا ہے عبادت
کو میت کا ثواب ہی بند کر دیا۔ ہم کہتے ہیں اس کا ثواب ہی نہیں پہنچتا پھر بند کیا کر دیا کیونکہ ثواب
پہنچنے کی صورت یہ ہوتی ہے کہ اول عمل خیر کرنے والے کو ثواب ملتا ہے پھر اس کو اختیار ہے جسے
چاہے بخش دے۔ جیسے اپنا مال جسے چاہے دے دے، اور یہاں خود کو ہی ثواب نہیں ملتا تو بخشا ہی کیا
گیا۔ اگر کوئی کہے کہ قرآن شریف کا پڑھنا ثواب کی بات ہے اور اجرت لینا گناہ تو ایک معصیت
اور ایک ثواب ہو گیا تو ثواب پہنچ جائے گا اور گناہ ہمارے ذمہ رہ جائے گا پھر ہم تو بہ کر لیں گے
تو یہ عمل حسن رہ گیا، تو ہم کہیں گے۔ انما الاعمال بالنیات۔ قاری کی نیت دیکھ لیجئے کہ استعمال مال
ہے نہ ثواب۔ پھر ثواب کہاں، جب اسی کو ثواب نہ ملتا تو دوسرے کو کیا بخشے گا۔

بعض لوگ یہاں کہتے ہیں کہ یہ استیجار نہیں کیونکہ ہم کوئی مقدار مقرر نہیں کرتے جو ہمارے
مقدر میں پہنچتا ہے، سبحان اللہ المعروف بالمشروط، جو بات مشہور ہوتی ہے اس میں ٹھہرنے
کی کیا ضرورت ہوتی ہے اگر کسی طرح معلوم ہو جائے کہ یہاں کچھ نہ ملے گا وسط رمضان ہی میں
حافظ صاحب چھوڑ کر بیٹھ رہیں۔ ثابت ہوا کہ مقصود حافظ صاحب اجرت ہی ہے ختم سے
بحث نہیں۔ اگر کوئی شخص غالی الذہن ہو اور اس جگہ رواج بھی دینے کا نہ ہو تو کچھ ہریرہ قبول
کیا جائے اس میں کچھ حرج نہیں بلکہ ان کو ان کی ضرورت کے موافق بطور ہریرہ سے دیا کرو اور
چونکہ اس طرح سے دینے کی عادت نہیں اسی وجہ سے ان کی نیتوں میں فساد پیدا ہو گئے، اگر

علی استیجار علی العبادۃ عبادت پر اجرت طلب کرنا علی انما الاعمال بالنیات۔ کاموں کا مدار تو نیتوں پر ہے۔

سے استصال۔ مال حاصل کرنا۔ علی المعروف بالمشروط۔ یعنی جو بات یا

شرط اور وجہ کے اعتبار سے عام اور مشہور ہوتی ہے وہ ایسی ہی ہے جیسے واقعہ سے
ہو چکی ہو۔

بلہ سوال وحید ان کو دے دیا جابا کرے تو نوبت کبے کو آئے۔

ایک طالب علم کی حکایت

ایک طالب علم کا قصہ ہے کہ وہ ایک جگہ پڑھنے گئے کھانا مقرر نہ ہوا۔ اتفاق سے ایک موت ہو گئی اور وہاں کے لیے تو غمی تھی مگر اس جبار کے لیے عید کا دن آ گیا۔ ان کا کھانا چالیس دن کے لیے مقرر ہو گیا۔ غنیمت سمجھا۔ جب چلے قریب ختم کہ پہنچا تو فکر ہوئی کہ پھر وہی فاقہ آتا ہے اتفاق سے چلے ختم بھی نہ ہوا تھا کہ ایک اور موت ہو گئی۔ ان کے ایک چلے کا سامان اور ہو گیا۔ غرض اسی طرح کئی موٹے موٹے کے بعد دیگرے ٹھک گئے۔ ان طالب علم صاحب کو چاٹ لگ گئی اور ہر وقت انتظار میں رہنے لگے کہ کسی طرح کوئی مرے۔ ایک روز ایک شخص نے کہا کہ یہ طالب علم سامے محلہ کو اسی طرح کھا جائے گا ورنہ اس کا کھانا مقرر کر دو۔ کہیں اس طرح بھی اللہ میاں پہنچا دیتے ہیں غرض یہ نوبت بدلتی کی کبے سے پہنچی صرف مستحقین کے خبر نہ لینے سے۔ یوں تو کبھی سالن بھی ڈنگ کا نہ ملے ہاں جمعرات کے دن ملوے آجائیں گے اور جو کوئی جمعرات کی تخصیص سے منع کرے تو برا معلوم ہوگا۔ صاحبو! کیا آٹھ دن کا کھانا ایک دن کھا سکتے ہو۔ طالب علم غریب نے کیا تصور کیا ہے کہ ہفتہ بھر تک تو فاقہ کراؤ اور ایک دن اتنا لاکر رکھ دو کہ کھانہ سکے۔ چاہیے کہ ان کی خدمت کر دی جابا کرے تاکہ ان کی نیت نہ جگڑے لوگوں نے تو اس کو بالکل چھوڑ ہی دیا اور سبب اس کا یہ ہے کہ خادمان دین کو لوگ حقیر سمجھتے ہیں اس لیے نہ ان کی کچھ وقعت ہے نہ خدمت اور اسی وجہ سے یہ بھی رواج ہو گیا کہ مؤذن وہی ہوتا ہے جو کسی کام کا نہ ہو لنگڑے لولے اپاہج جو کسی کام کے نہ رہیں وہ مؤذن بن جاتے ہیں پھر کوئی خبر نہیں لیتا۔ اس وجہ سے نسبتیں گجگائیں ایک تیتیک چاڑا کسی نے ایک فقیر کو دیدیا تھا۔ مؤذن کو جو خبر لگی تو فوراً پہنچے کہ واہ صاحب میرا حق اس کو دے دیا خدا خدا کر کے تو یہ دن آتا ہے اس میں بھی ہمارا حق اور وہاں کو دے دیتے ہو۔

استیجار علی العبادۃ کا شیوع کیونکر ہوا اور ان کے انسداد کا کیا لہجہ ہے

بیشک یہی بات ہے بہت انتظار کے بعد یہ دن نصیب ہوتا ہے مگر اس میں اس کا قصور نہیں۔ بلکہ ایک محلہ کا قصور ہے۔ کیوں یہ نوبت پہنچائی اگر ہم لوگ مقرر کر لیں کہ گیارہ ماہینہ میں

پنے کپڑوں کے ساتھ ایک کپڑا ان کو بھی بنا دیں اور جہاں آپ کھاتے ہیں کبھی کبھی ان کی بھی دعوت کر دیا کریں اور اپنے خریدے کے روپیوں کے ساتھ ان کے لیے بھی کچھ روپیہ نکال لیا کریں۔ غرض غیر رمضان میں ان کی برابر خبر گیری کرتے رہا کریں پھر رمضان شریف میں ان سے سوال کیا جائے کہ قرآن شریف سنایا ہے تو کیا نہیں سنا دیں گے ضرور اور بخوشی منظور کر لیں گے اس میں استیجاب علی العبادۃ وغیرہ بھی کوئی قباحت نہ لازم آئے گی۔ غرض اجرت پر حافظ سے قرآن شریف پڑھوانا جائز نہیں اور ایسے ہی عورتوں کو گھروں میں سنانا نامناسب ہے، میں کہتا ہوں جب عورتوں کو مسجد میں آنے سے روکا گیا ہے تو عقلمند کچھ سکتا ہے کہ مقصود رسول اللہ صلی اللہ علیہ وسلم کا صرف مباہلتہ گھروں اور عورتوں میں اور یہاں اختلاف لازم آتا ہے۔ کیا حاجت ہے عورتوں کو قرآن ختم سننے کی جب شام علیہ السلام ہی کی طرف سے لازم نہیں کیا گیا تو ان کے ذمہ کچھ ضرور نہیں ہے بس الم تر کیف سے پڑھ لیا کریں اور ایک خرابی اور ہوتی ہے کہ جب ایک جگہ حافظ عورتوں کے سنانے کے لیے مقرر کیا جاتا ہے تو سارے محلہ سے عورتیں آکر جمع ہوتی ہیں اور اس میں خروج بلا ضرورت ہے اور فرمایا رسول اللہ صلی اللہ علیہ وآلہ وسلم نے المراء عورة۔ عورت چھپانے کی چیز ہے۔

ختم قرآن کے دن کثرت چرائیوں کے منکرات

ایک بدعت رمضان شریف میں چرائیوں کی کثرت ہے ختم کے روز۔ لوگ یوں کہتے ہیں کہ اس میں شوکت اسلام ہے ہم کہتے ہیں رمضان میں ہی اظہار شوکت اسلام کی ضرورت ہے یا باقی تمام مہینوں میں بھی تو ہمیشہ چراغ سبھت سے جلا یا کیجئے یا یوں کہیے کہ اور دنوں میں اسلام کے چھپانے کا حکم ہے خوب جان لیجئے کہ شوکت اعمال سا کہہ ہی میں ہے۔

حضرت عمر رضی اللہ عنہ کا قصہ ہے | آپ نے حضرت عمر رضی اللہ تعالیٰ عنہ کا قصہ سنا ہوگا کہ جس وقت شام کو گئے ہیں اور نصاریٰ کے شہر

کے پاس پہنچے تو کپڑوں میں بوند لگے ہوئے تھے، اور سواری میں اونٹ تھا اس پر بھی خود سوار نہیں تھے غلام سوار تھا تو گونے عرض کیا کہ یہاں اظہار شوکت کا موقع ہے کہ سے کم گھوڑے پر سوار ہو جائیے

آپ نے بہت اصرار سے منظور کر لیا۔ جب سوار ہوئے تو گھوڑے نے کودنا اچھلنا شروع کیا۔ آپ فوراً اتر پڑے کہ اس سے نفس سے عجب پیدا ہوتا ہے (اللہ اکبر کیا پاکیزہ نفس حضرات کھچنے قلب کے خیال ہر وقت رہتا تھا) اور اظہار شوکت کے جواب میں فرمایا۔ سخن قوم اعزما اللہ بالاسلام ہم وہ قوم ہیں کہ اسلام سے ہی ہماری عزت ہے۔ چراغوں کے کہیں شوکت ہو سکتی ہے۔ شوکت اسلام تو اسلام ہی سے ہے۔ اسلام کو کامل کرو۔ میں کہتا ہوں ٹٹول کر دیکھو دلوں کو کہ اگر کوئی اور شخص تمہارے سوا مساجد کی زینت کرے تو تمہیں ویسی خوشی ہوگی جیسی کہ اس بائیکاٹ ہوتی ہے کہ ہم نے اپنے غیظ یا اہتمام سے زینت کی ہے۔ غور کر لیجئے کہ نہ ہوگی بس معلوم ہوا کہ صرف اپنا نام جتانے کے لیے ہے۔ ورنہ اظہار شوکت تو دونوں حالت میں برابر تھا پھر ایک صورت میں فرحت کم کیوں ہوتی اور اس سے تو یہ روپیہ باذن مالک اگر مؤذن کو دے دیا جاتا تو اولی تھا، مگر اس کو کیوں دیتے نام کیسے ہوتا۔ کیا یہ اسراف نہیں ہے۔

اسراف کے معنی میں کہتا ہوں اسراف کے معنی ہیں صرف المال بلا غرض محمود۔ اور غرض کئی طرح کی ہوتی ہیں۔ اول غرض۔ نفع ضرورت، یعنی ہر چیز کو اس مقدار پر اختیار کرنا کہ اس سے کم میں نہ ہو سکے

کپڑا پہننے سے تین غرضیں ہیں مثلاً لباس کہ درجہ اول اس کی غرض کا نفع ضرورت ہے یعنی ستر اور یہ غرض ٹائٹ سے بھی حاصل ہو سکتی ہے۔ دوسری غرض آسائش ہے۔ یہ لباس میں ٹائٹ سے حاصل نہیں ہو سکتی بلکہ سردی کے موسم میں تھوڑی روئی کے لحاف سے بھی حاصل نہیں ہوتی۔ جب تک کافی روئی نہ ہو۔ شریعت میں اس کی بھی اجازت دی گئی ہے۔ تیسری غرض آرائش ہے اور یہ بھی شریعت میں جائز ہے ان اللہ جمیل و مجیب الجبال۔ پس آرائش مباح ہے اور اس میں طبائع مختلف ہوتی ہیں۔ بعضوں کی غرض تو آرائش سے تھوڑی سی بالنعمة یعنی خدا تعالیٰ کی نعمت کا اظہار ہوا کرتی ہے اور یہ محمود ہے اور بعضوں کی غرض آرائش سے یہ ہوتی ہے کہ محتج لوگ اس کی وسعت کو دیکھیں

سے اسراف۔ فنون خوبی ملے ستر۔ چھپانہ ملے ان اللہ جمیل و مجیب الجبال۔ اللہ تعالیٰ جمال والا اور جمال کو پسند کرتا ہے ملے تمہاریت باسعیر۔ اخبار نعمت

اور اپنی حاجت کا سوال کریں اور ایک غرض عشاق کی آرائش ہے جیسا حضرت عائشہ صلی اللہ علیہا وسلم نے فرمایا کرتے تھے، وہ یہ کہ اللہ میاں کو اچھا معلوم ہو اور اس سے اچھی کوئی غرض نہیں ہو سکتی۔ دکھ یا بھیجئے تو اللہ میاں کو۔

اور ایک غرض مباح ہے آرائش سے وہ یہ کہ اپنے ہی نفس کو لذت و فرحت ہو اس میں بھی کچھ حرج نہیں۔ یہ غرض صرف مال کی تو محمود ہیں اور انعامن میں سے ایک غرض مذموم بھی ہے اور وہ ریاضت و نالائش ہے تو جان نوک اول تو نفس ریا رہی جائز نہیں پھر اس کثرت چرائی کے متعلق ایک دوسرا مقدمہ اور قابل نظر ہے وہ یہ کہ معصیت کو معصیت سمجھ کر کرنا اہل ہے اس سے کہ معصیت کو دین سمجھ کر کیا جائے تو چرائی ریا کے لئے جلتے جاتے ہیں اور ریا معصیت ہے۔ پھر لوگ اس کو دین اور ثواب سمجھتے ہیں تو کتنی سخت بات ہوتی۔ یہ قباحتیں ہیں روشنی میں۔ علاوہ بیہ اہتمام کرنے والے تو روشنی ہی میں مشغول رہتے ہیں نماز میں ان کا دل نہیں جوتا بلکہ بعض اوقات جسمی شرکت بھی نہیں ہوتی۔ اس روز کی تراویح ان کو معاف ہو جاتی ہے کہیں صفوں کے بیچ میں پھرتے ہیں کہیں ایک صف سے دوسری صف میں جاتے ہیں۔ حالانکہ رسول اللہ صلی اللہ علیہ وآلہ وسلم نے ارشاد فرمایا ہے کہ جو کوئی گروہوں کو پھلانگے گا اس کو پل کی طرح ڈال دیا جائے گا قیامت کے روز کہ مخلوق اس پر ہو کر گزے گی۔ لہذا احکام کی مخالفت لازم آتی ہے روشنی میں۔ میں کہتا ہوں قرآن شریف اور احادیث کے احکام کیا اس لئے ہیں کہ بت پرست اس پر عمل کریں یا نصاریٰ عمل کریں اور مسلمان اپنے ہاتھوں میں لے کر بس فخر ہی کر لیا کریں۔

کچھ بعید نہیں کہ رسول اللہ صلی اللہ علیہ وآلہ وسلم قیامت میں شکایت فرمادیں یا رب ان قوم اتخذوا هذا القرآن مہجوراً۔ قرآن کو صرف اپنے گھروں میں رکھنا اور زبان سے پڑھنا کافی نہیں بلکہ جو کچھ اس کے اندر ہے اس کو بھی دیکھو اور دل پر اثر ڈالو۔

اور ایک منکر ختم کے دن شیرینی کا تقسیم کرنا ہے اور اس کا منکر ہونا اگرچہ نفلات ظاہر ہے مگر ختم کی مٹھائی کے منکرات میں سمجھائے دیتا ہوں۔ یہ مٹھائی اگر ایک شخص کی رقبہ سے آتی ہے تو اس کا مقصود ریا و اہانتا ہو

افتقار ہوتا ہے اور اگر حیندہ سے ہوتی ہے تو اس کے تحصیل میں جبر سے کام لیا جاتا ہے اور جبر
 بیسا ایسا ہے جبر سے ہوتا ہے ایسا ہی ایسا ہی اور قلب سے بھی۔ جب دوسرے کو دبایا شریا جبر میں کیا شہ
 رہا۔ امام غزالی رحمۃ اللہ علیہ نے اس کی تشریح کی ہے کہ اس کا حکم اسی غصب کا سا ہے جو لاکھی
 کے زور سے ہو۔ اللہ میاں اس محتوے سے ہی میں برکت دیتے ہیں جو رضا و خوشی کے ساتھ دیا
 جائے۔ اس کا خیال بہت ہی کم لوگ کرتے ہیں۔

مساجد کا استحکام ضروری ہے نفس و نگار ضروری نہیں بلکہ ناجائز سچے

اکثر مسجدوں کے لیے بھی لوگوں سے محض کی وجاہت کے ذریعے سے وصول کرتے ہیں
 پھر اس میں بھی بعضے محض فضول زینت کے لئے جس کی ممانعت آئی ہے اگر چہ اپنے ہی مال
 سے ہو۔ ہاں استحکام منع نہیں ہے۔ مصالحوں سے لگایا جائے، مہمات تجربہ کار ہوں۔ اینٹ
 پختہ ہو۔ آرائش باطبع کسی قدر ہو تو مضائقہ نہیں اور اس کی تو کسی درجہ میں ضرورت ہی
 نہیں کہ لوگوں سے غصب کر کے آرائش میں خرچ کیا جائے۔ مسجد چھپر کی بھی اولئے نماز کے لیے
 کافی ہے بلکہ جو مقصود ہے یعنی شتورخ وہ چھپر میں پکی مسجد سے کچھ کم نہیں ادا ہوتا بلکہ اس
 کے تو نقش و نگار میں ہی خیال بٹ جاتا ہے اور وہ اس سے محفوظ ہے تو جب اصل مقصود
 ہی حاصل نہ ہو تو یہ زینت کیا کسے گی۔ ایسا ہی حال ہے مٹھائی میں کہ اس میں بھی کہیں جبر
 کہیں قضا فرماتا ہے اور اس کا امتحان یوں ہو سکتا ہے کہ اگر وسط صلوة میں آدی زیادہ جمع
 ہو جائیں تو مٹھائی کی فکر ٹپڑ جاتی ہے، نمازیوں کو بھی اودہ ہمتیں کو بھی ہمتیں کو تو اپنی آبرو
 کی ٹپڑ جاتی ہے اور نمازیوں کو یہ خیال ہوتا ہے کہ اب ایک ہی ایک بتا شریٹے گا۔ خشوع تو
 کو صوں دور گید مٹھائی کیا آنی کرتے گناہ چپکلائی۔ علاوہ بریں اکثر عام بے نماز لوگ آتے
 ہیں اور تعجب نہیں کہ بعضے جناب بھی ہوں پھر لوگ باتیں کرتے اور مغلطے دیتے ہیں، اور
 لغویات بکتے ہیں ہنستیں کرتے ہیں اور ایک دوسرے کا ظلم کھیتے ہیں۔

منہ ایلام تعریف و ایزد پنچا، مع حاصل کرنے والا، مع استحکام۔ منبر علی

مک۔ جناب۔ و دیکھ۔ برآہ ہست سے ہوں

مولد شریف کی مٹھائی بھی ایسی ہی ہے

یہی حال مولود شریفیت کی مٹھائی کا۔ بعضے لوگ اس میں عرب کے فعل سے محبت پکڑتے ہیں۔ میں کہتا ہوں کہ قول تو کسی کا فعل محبت نہیں، پھر تم اپنے فعل کو ان کے فعل پر قیاس بھی نہیں کر سکتے۔ ان کی تو ایسی بے تکلف عادت ہے کہ جب کچھ آدمی رہ جائیں اور مٹھائی ختم ہو جائے کہہ دیتے ہیں خلاص، یعنی ہو چکی۔ ان کو یہاں کی طرح آبرو وغیرہ کی فکر نہیں ہوتی جس کو پہنچنے لگی پہنچ گئی، نہ پہنچے تو کچھ خیال نہیں۔ پس کہاں تمہارا فعل اور کہاں ان کا فعل سے

کارپاکان را قیاس از خود مگیر

گو چہ مانند در لوشتن شیر و شیر

میں کہتا ہوں شیرینی کی ایجاد کی وجہ اصل میں اظہارِ سرت ہے، شکر اللہ علیٰ حصول النعمۃ۔ لیکن جب مباح میں ایک منکر منضم ہو جائے بلکہ مستحب میں بھی تو اس کا ترک ضروری ہے اور اس سے تو یہ بہتر ہے کہ مٹھائیوں کو مٹے دیا جائے۔ جو روپیہ مٹھائی میں صرف ہوتا ہے محتاج کی خبر گیری بالاتفاق امرِ حسن ہے۔ تمام زمانہ میں کوئی بھی اس کا مخالفت نہ ہوگا اور نہ منکرات لازم آئیں گے جو نماز میں نخل مٹھے اور شیرینی میں فی نفسہ کچھ حرج نہیں بلکہ حرج اس ہیئت میں ہے۔ بلکہ اس ہیئت کے ساتھ بھی فسادات دُور ہو جاتیں فساد لازم بھی اور فساد تعدی بھی۔ اور اس کے لیے پچاس برس سے کم میں کافی نہیں سمجھتا؛ جب کہ اصلاح کا سلسلہ برابر جاری رہے اور اصلاح میں اس وقت یہ کافی نہیں کہ خاص لوگ منکرات سے بچ جائیں کیونکہ عوام اپنے فعل کے لیے اسی کو سند گردانیں گے اور عوام سے جلد ہی ازالہ منکرات کی توقع نہیں۔ پس اس وقت اصلاح یہ ہے کہ یہ نخل بالکل ہی ترک کر دیا جائے اور پھر اصلاح عقیدہ کا سلسلہ جاری ہے جب عام طور سے عقیدہ سے درست ہو جائیں۔ تب میں بھی اجازت سے دہن لگا۔

لیکن اب تو بس ترک ہی کرایا جائے گا غور کر لیجئے، اور لاتمت لبوا القلوة کا قصہ نہ کیجئے یہاں کشمیری کا جواز ہے وہاں ان منکرات کی حرمت بھی ہے اور جب تک دونوں جمع میں حرمت ہی کو ترجیح ہوگی۔

عید کے دن کی ایک بدعت کا بیان

مجملہ اور رسوم کے ہائے قصبات میں ایک یہ رسم ہے کہ عید کے دن سحری کے وقت اذان فجر کا انتظار کرتے ہیں اور اذان کے وقت کہتے ہیں کہ روزہ کھول لو۔ پھر کچھ کھاتے ہیں تو ان کے نزدیک اب تک سنمان ہی باقی تھا۔ شوال کی پہلی رات بھی گزرتی اور ان کے یہاں ابھی روزہ ہی ہے حدیث شریف میں تو افطار رویتہ اور ان کے یہاں ایک شب اور گزرتا چاہیے اور کوئی یہ نہ کہے کہ افطار رویتہ پڑھ لیں تو جو گیا چاند دیکھ کر افطار کر لیا تھا۔ اب رات میں کھانا نہ کھانا، اور اذان کے وقت کھانا اپنا فعل ہے کیونکہ میں کہتا ہوں کہ انکار اکل یا عدم اکل پر نہیں بلکہ یہاں عقیدہ میں فساد ہے چنانچہ اس کو روزہ کھولنے سے تعبیر کرنا اس کی دلیل ہے اور یہ زیادت فی الدین نہیں تو کیا ہے ایسے موقع پر تو بالقصد رسم توڑنے کے لیے فجر سے پہلے ہی کھانا چاہیے۔

بعض کا خیال یوں ہے کہ عقیدہ بدل دو اور درست کر دو۔ لیکن اعمال کے بدلنے

عمل عقیدہ میں موثر ہے

میں عام مخالفت ہوتی ہے۔ اگر عمل باقی رہے جو کہ مباح ہے اور عقیدہ درست ہو جائے تو کیا حرج ہے لیکن یہ خیال غلط ہے اس لئے کہ ثابت ہوتا ہے تجربہ سے کہ جیسا کہ عقیدہ کو اثر ہے عمل میں ایسا ہی اس کا عکس بھی ہے۔

ایک مدت تک میں اس خیال میں رہا کہ علماء کیوں پیچھے پڑے ہیں نکاح ثانی کے جائز ہی تو

نکاح بیوگان پر علماء کے اصرار کی وجہ

ہے کیا کیا نہ کیا نہ کیا پھر سمجھ میں آیا کہ حرج صدر سے نہیں نکلتا مگر عمل کو ایک مدت تک بل مینے سے اس لیے رسوم میں عمل کی تبدیل بھی ضروری ہے اور میرا یہ مطلب نہیں کہ عید کی شب میں

کھانا فرض ہے بلکہ اخراجِ حرج کے لیے ایسا کرنے سے مزور باجور ہوگا اس کی نظیریں حدیث شریف میں موجود ہیں۔ رسول اللہ صلی اللہ علیہ وسلم نے ایک مرتبہ منع فرمایا۔ بعضے روغنی برتنوں میں نمید پلانے سے۔ پھر فرماتے ہیں۔ کنت بہتکم عن الدباء، ولا تختم فانیدوا فیہا فان الطرف لاکمل شیئا ولا یحرم۔ یعنی پہلے نہیں نے منع کر دیا تھا اس میں غنیمہ بنایا کرو اور علت ارشاد بیان فرماتے ہیں کہ برتن نہ کسی چیز کو حرام کرتا ہے اور نہ حلال کرتا ہے۔ پھر باوجود اس کے بھی منع فرما دیا تھا۔ صرف وجہ یہ تھی کہ لوگ شراب کے عادی ہیں۔ تھوٹے سے نشہ کو محسوس نہ کر سکیں گے اور ان برتنوں میں پہلے شراب بنائی جاتی تھی اس لئے غمرے سے پورا اجتناب نہ کر سکیں گے اور گہنگار ہوں گے پس پورے اجتناب کا طریقہ یہی ہے کہ ان برتنوں میں نمید پلانے سے مطلقاً روک دیا جائے جب طبیعتیں غمرے سے بالکل غمزدہ ہو جائیں اور ذرا سے نشہ کو پہچاننے لگیں تو پھر اجازت دے دی جائے۔

رسم اور بہت کے متروک ہو کا طریقہ

اسی طرح ان رسموں کی حالت ہے کہ ظاہری اباحت دیکھ کر لوگ اس کو اختیار کرتے ہیں اور ان منکرات کو پہچانتے نہیں جو ان کے ضمن میں تو اس کے اصلاح کا کوئی طریقہ نہیں ہو سکتا سوائے اس کے کہ چند روز اس عمل ہی کو ترک کر دیں اور یہ بات کہ اصل عمل باقی ہے اور منکرات عام حور سے دور ہو جائیں سو ہلکے اسکان سے تو باہر ہے جب رسول اللہ صلی اللہ علیہ وآلہ وسلم ہی نے یہ طریقہ اختیار فرمایا تھا تو ہم کیا ہیں اس کے سوا اور تدبیریں اختیار کرتے پھر میں اور جب ایک تدبیر عقلاً بھی مفید معلوم ہوتی ہے اور نقلاً ثابت ہو چکی تو ضرورت ہی کیا ہے کہ اس سے عدول کیا جائے۔

یہ رسم عید کے دن ایک کھانے کی تعین کی ہے کہ سریاں ہی چکائی جاتی ہیں اس میں ایک مصلحت ہے جس کی وجہ سے اس کو اختیار کیا گیا ہے وہ یہ کہ اس کی تیاری میں زیادہ بھجیرے کی ضرورت نہیں اور دن عید کا کام کاج کا ہوتا ہے اور مستحب ہے کچھ کھا کر عید گاہ کر جانا اس لئے سہل الحصول چیز کو اختیار کر لیا۔ بعد ازاں دوست احباب کے یہاں بھیجنے کا رواج ہو گیا اس کی نظیر میں تہادی انی العروس کو

لے نمید۔ وہ کھانا پانی جس میں چھوٹا سے ڈال کر لے بٹھا بنایا کرتے تھے۔ اسے غمرہ شراب
 لے اجتناب۔ پرہیز کرنا۔ اسے عدول کرنا۔ گریز کسی چیز سے ہونا۔
 لے تہادی انی العروس۔ دوپہے کی خدمت میں ہدیہ پیش کرنا۔

پیش کیا جاتا ہے۔ یہ صحابہ کرام رضی اللہ تعالیٰ عنہم سے ثابت ہوا ہے۔ یوں کہتے ہیں کہ بیسے دو لہکے پاس خوشی کا دن دیکھ کر ہدیہ بھیجنا مستحسن ہے اسی طرح عید کا دن بھی خوشی کا ہے۔ احباب کے پاس کیوں تحفے نہ بھیجے جائیں۔

میں کہتا ہوں مقبیس علیہ ہی کو دیکھ لیجئے کہ ہر چند کہ تہادی الی العروس فی نفسہ موجب زیادتی محبت ہے لیکن واللہ بطریق رسم بھیجا بغض کو بڑھاتا ہے تحبہ بہاں پر دال ہے۔ ہاں خلوص کے ساتھ بھیجنے سے محبت بڑھتی ہے جیسا کہ دو دوست آپس میں ہدیہ کبھی کبھی بھیج دیا کریں اور رسم سے تو محبت بڑھتی نہیں۔

رسم سے ہدیہ بھیجا جائز ہو جاتا ہے

محبت اور خلوص کا جو اعلیٰ فرد ہے اسی کو دیکھئے کہ رسم کو دخل دینے سے کیا حقیقت اس کی رہ جاتی ہے اور وہ فرد وہ محبت ہے جو پیر و مرید میں ہوتی ہے کہ ایسی کہیں دو شخصوں میں نہیں پائی جاتی کہ جان سے زیادہ عزیز مرید کے نزدیک شیخ ہوتا ہے اور مال تو کیا چیز ہے اور کبھی کبھی شیخ کی خدمت میں نذر گزارا کرتے ہیں اور اس سے خلوص بڑھ جاتا ہے مگر جب اسی نذر کو رسم قرار دے دیا تو دیکھ لیجئے کہ زمانہ کی پیری مریدی کا کیا حال ہے۔ خلوص تو کیسا جس جگہ پیر صاحب پہنچ گئے مرید آپ آپ کو چھیننے لگے کہ ایسا نہ ہو کہ چندہ کی فہرست آپہنچے۔ دعائیں مانگنی پڑتی ہیں، کسی طرح پیر صاحب جلدنی ملیں۔ اب فرمائیے کہ فی نفسہ تو شیخ کو ہدیہ دینا موجب محبت تھا، یہاں موجب بغض کا ہے سے ہو گیا، صرف رسم سے۔ میرے ایک دوست کا قصہ ہے کہ ایک مدت تک انہوں نے حضرت حاجی صاحب کے پاس خط نہیں بھیجا۔ میں نے ان سے وجہ پوچھی تو کہا میں اس عرصہ میں خیالی ہاتھ تھا، فخر میں ہوں کچھ رو بہ کہیں سے مل جائے تو عرض لکھوں میں نے کہا اس خیال میں مت پڑو۔ اب تو ضرور بلا ہدیہ خط بھیجو۔ اب دیکھ لیجئے کہ اس عرصہ تک اس خیال نے ان کو استفادہ سے روک دیا۔ فی نفسہ حسن ہو مگر قید رسم سے قبح آ گیا، ایسے ہی عید کے دن کے ہدیہ ہیں۔

دن مقبیس علیہ۔ وہ بات جس پر کسی دوسری چیز کو قیاس کیا ہوں اللہ فی نفسہ۔ بہت خود

اس زمانہ کا ہدیہ اقراض ہے

اور اگر نہ کیجئے تو ان ہدایا کو قرض پینے گا، کیونکہ تیسے وقت یہ ضرور نیت ہوتی ہے کہ اس لئے یہاں سے بھی آئے گا اور اگر ایک مرتبہ نہ آئے تو ادھر سے بھی بند ہو جاتا ہے اور ہدیہ کی تعریف میں بلا عومن کی شرط مانو خود ہے پس یہ ہدیہ بھی نہ رہا۔ پھر قرض وار ہونے سے یا قرض وار کرنے سے کیا فائدہ ہے

حاصل یہ کہ جن اعمال میں فساد ہے ان اعمال سے ہی اہمیت چاہیے۔ ذرا سی غیبی کو دیکھ کر بڑے بڑے منکرات میں پڑ جانا عقل سے بعید ہے۔

تمام وعظ کا خلاصہ

اب بیان ختم کرتا ہوں اور اصل مقصود کا خلاصہ پھر مختصراً اعادہ کرتا ہوں، کہ روزہ رکھا مگر پیٹ مراد سے بھرا اور دن کو بھی غیبت وغیرہ میں مبتلا رہے تو یہ روزہ کس شمار میں ہے۔

حاصل یہ کہ روزہ کے آداب سیکھو اور غور توں کو بھی سکھادو۔ فرمایا رسول اللہ صلی اللہ علیہ وآلہ وسلم نے، کم من سائم وقائم، الحمدیث۔ یعنی بہت سے روزہ رکھنے والے اور قیام لیل کرنے والے وہ ہیں کہ ان کی بھوک اور پیاس کی طرف اللہ میاں کو کچھ حاجت نہیں اور آداب کے موافق اگر ختم کر لیا تو اس کے حق میں مسرت ہوتے ہیں رسول اللہ صلی اللہ علیہ وآلہ وسلم۔ تشفقان۔

یعنی روزہ نماز دونوں شفاعت کریں گے پس اس شخص کے ساتھ دو محافظ موجود ہوں گے عذاب سے بچانے کے لئے۔ پھر آپ کہہ سکتے ہیں کہ جس کے دو محافظ سرکار ہی موجود ہوں کیا اس کی نجات نہ ہوگی۔ خدائے تعالیٰ عمل کی توفیق عطا فرمادیں۔

والسلام